



100 sena Parroċċa
SSma. Trinità - Marsa 1913 - 2013

Mużajk u Opri Oħra fil-Knisja tal-Marsa - it-Tieni Taqsima

Minn Anton Cassar



Fil-kitba tiegħu fil-gazzetta Il-Berqa tal-11 ta' Ġunju 1954, il-veteran kittieb u ġurnalista Anton Cassar jizvolgi dwar bosta opri importanti li kienu saru fil-Knisja Parrokkjali tas-SSma. Trinità fis-snin ta' wara t-Tieni Gwerra Dinjija. Huwa fahhar il-kontribuzzjonijiet tal-popolin tal-parroċċa u ddeskriviehom bhala nobbli u ġenerużi, iktar u iktar meta tqis li fil-Marsa kien hemm hafna haddiema li ma kellhomx xi pagi ta' barra minn hawn. Imma Anton Cassar kompli jgħid ukoll li l-poplu

u l-ghaqdjet fil-Marsa riedu b'mod elokwenti li t-Tempju tal-Mulej Alla jkun mogħni kif jixraq.

Din il-kitba ta' Anton Cassar bdiet tigi riprodotta f'dan il-fuljett mill-harġa tas-sena l-oħra u issa, f'din it-tieni u l-aħħar taqsima, sejr inkomplu nagħtu harsa lejn l-iktar aspetti importanti ta' dawn ix-xogħlijiet. Anton Cassar semma d-damask li sewa 7,000 lira sterlina, dak iż-żmien somma għolja hafna, grazzi għall-kontribuzzjonijiet tal-familji kif ukoll għax-xogħol bla

waqfien min-nisa u t-tfajliet fil-hjata li saret, bosta drabi b'sagrifiċċji kbar u personali. Huwa jsemmi wkoll ix-xogħol taż-żebgħa fil-knisja li sar ukoll b'mod volontarju u bid-direzzjoni għaqlija tas-Sur Duminku Azzopardi, u x-xogħol tal-armar li sar mis-Sur Louis Gravino u s-Sur Salv Portelli. Is-sena li għaddiet tajna harsa lejn il-lunetti fil-waqt li għal din is-sena se nagħtu harsa lejn l-iskulturi u l-induraturi fil-knisja. Xogħol iehor ta' valur li sar dan l-aħħar u li jkompli jagħni t-Tempju tal-Marsa huwa l-iskultura u

l-induratura li saru madwar il-gwarniċi tal-kwadri tal-altari tal-ġnub. L-iskultura ġiet maħduma mill-Imġhallem John Sammut mill-Marsa waqt li l-induratura saret mid-ditta Coleiro ta' Triq San Kristofru, il-Belt Valletta. Il-kontribuzzjonijiet għal dan ix-xogħol saru hekk:

Altar ta' San Franġisk - skultura mit-Terzjarji rġiel u nisa tal-Marsa, induratura mis-Sur Nikola Borg

Altar tar-Rużarju - skultura mis-Sur Salvu Grech, induratura min-nisa tal-Azzjoni Kattolika, Marsa

Altar ta' San Pawl - skultura mill-Fratelli tas-Sagrament, induratura mill-grupp tax-xogħol ta' Pawlu Pace

Altar tad-Duluri - skultura mis-Sinjura Fortunata Cutajar, indurata mill-grupp tax-xogħol ta' Ġużeppi Cassar

Altar ta' San Lawrenz - skultura u induratura mix-xebbiet u n-nisa tal-Azzjoni Kattolika tal-Marsa

Altar tal-Karmnu - skultura mix-Xirka tal-Isem Imqaddes t'Alla, induratura mis-Sinjorina Gracie Pace

L-Induratura tas-Saqaf

Biċċa xogħol oħra li turi l-entuzjażmu li xeghel fin-nies tal-parroċċa u li nistgħu nġhidu kienet il-bidu ta' xogħlijiet oħra hija bla dubju l-induratura tas-saqaf tal-Knisja li huwa magħmul ċatt u mzejjen b'182 rużun li l-induratura tagħhom ġiet tiswa tliet liri sterlini l-wieġed. B'kollox, flimkien mal-induratura ta' madwar il-gwarniċ tal-kwadru titulari, l-induratura tas-saqaf ġiet tiswa 700 lira sterlina li l-Kappillan irnexxielu jġibor f'temp ta' madwar 10 sigħat wara appell li kien għamel

minn fuq l-altar f'wieġed mill-Ħdud. (Dakinhar il-Kappillan kien Patri Felicjan Bilocca).

Anton Cassar, li Alla jbierku għadu mimli bl-ghomor u l-esperjenza, jagħlaq dan l-artiklu billi jgħid li “meta l-Knisja tagħna tant kienet qed tisbieh, ma nistax ma niftakarx f'Patri Rafel li tant kien iħobb u ha-dem għall-Knisja tagħna u f'oħrajn, u li kieku kellhom jidhlu fil-knisja tagħna llum kienu jitgħaxxqu u jifirhu bl-opri li qegħdin isiru”. Jien, bħala editur, inżid nġhid li minn dak iż-żmien, bis-saħħa ta' bosta patrijiet, għaqdiet u individwi, sar hafna u hafna iktar xogħol mill-isbaħ li j'Alla jgħin sabiex nifhmu iktar il-kobor u l-imħabba ta' Alla magħna.